
 
17/03/25 ପ୍ରାତଃ ମୁରଲୀ ଓମ୍ ଶାନ୍ତି “ବାପଦାଦା” ମଧୁବନ 
 

“ମିଠେ ବଚ୍ଚେ:- ଶିକ୍ଷା ହିଁ ଆୟ ବା ଆୟର ପନ୍ଥା ଅଟେ, ତେଣୁ ଏହି ଶିକ୍ଷା ଆଧାରରେ ହିଁ ତୁମକୁ ୨୧ ଜନ୍ମ ପାଇଁ ସମ୍ପତ୍ତି ଜମା 
କରିବାକୁ ହେବ ।” 
ପ୍ରଶ୍ନ:- ଯେଉଁ ପିଲାମାନଙ୍କ ଉପରେ ବୃହସ୍ପତିର ଦଶା ଥିବ ସେମାନଙ୍କର ଲକ୍ଷଣ କ’ଣ ଦେଖାଯିବ? 
ଉତ୍ତର:- ସେମାନଙ୍କର ପୁରା ପୁରା ଧ୍ୟାନ ଶ୍ରୀମତ ଉପରେ ଥିବ । ସେମାନେ ପାଠପଢାକୁ ଭଲ ଭାବରେ ପଢ଼ୁଥିବେ । କେବେ ବି 

ଫେଲ୍ ହେବେ ନାହିଁ । ଯେଉଁମାନେ ଶ୍ରୀମତର ଉଲଙ୍ଘନ କରନ୍ତି ସେହିମାନେ ହିଁ ପାଠପଢ଼ାରେ ଫେଲ୍ ହୁଅନ୍ତି, 
ସେମାନଙ୍କ ଉପରେ ରାହୁର ଦଶା ପଡିଯାଏ । ଏବେ ତୁମମାନଙ୍କ ଉପରେ ବୃକ୍ଷପତି ବାବାଙ୍କ ଦ୍ୱାରା ବୃହସ୍ପତିର 
ଦଶା ପଡିଛି । 

ଗୀତ:- ଇସ୍ ପାପ କି ଦୁନିଆ ସେ... 
 

ଓମ୍ ଶାନ୍ତି । ଏହା ହିଁ ପାପାତ୍ମାମାନଙ୍କ ଆର୍ତ୍ତନାଦ । ତୁମେ ଏବେ ବାବାଙ୍କୁ ଡାକୁନାହଁ କାରଣ ତୁମେ ପବିତ୍ର ହେଉଛ । ଏହା ଧାରଣ 
କରିବା ଯୋଗ୍ୟ କଥା ଅଟେ । ଏହି ଜ୍ଞାନ ବହୁତ ଶ୍ରେଷ୍ଠ ସମ୍ପତ୍ତି ଅଟେ । ଯେପରି ସ୍କୁଲ୍‌ର ପାଠପଢା ମଧ୍ୟ ସମ୍ପତ୍ତି ଅଟେ ନା । 
ପାଠପଢ଼ା ଦ୍ୱାରା ଶରୀର ନିର୍ବାହ ହୋଇଥାଏ । ପିଲାମାନେ ଜାଣିଛନ୍ତି ଆମକୁ ଭଗବାନ ପଢ଼ାଉଛନ୍ତି । ଏହା ବହୁତ ଶ୍ରେଷ୍ଠ 
ରୋଜଗାର ଅଟେ କାରଣ ପାଠପଢାର ଲକ୍ଷ୍ୟ ଓ ଉଦ୍ଦେଶ୍ୟ ସମ୍ମୁଖରେ ରହିଛି । ଏହା ଏକମାତ୍ର ସଚ୍ଚା ସତ୍‌ସଙ୍ଗ ଅଟେ । ଯାହାକି 
ସାରା କଳ୍ପରେ ଏଭଳି ସତ୍‌ସଙ୍ଗ ଥରେ ମାତ୍ର ହୁଏ । ଯେତେବେଳେ ସମସ୍ତେ ଡାକିଥାନ୍ତି ହେ ପତିତ ପାବନ ଆସ । ଏବେ ସେମାନେ 
ଡାକି ଚାଲିଛନ୍ତି, କିନ୍ତୁ ପତିତ-ପାବନ ଏଠାରେ ତୁମ ସମ୍ମୁଖରେ ବସିଛନ୍ତି । ତୁମେମାନେ ଜାଣିଛ ଆମେ ନୂଆ ଦୁନିଆ ପାଇଁ ପୁରୁଷାର୍ଥ 
କରୁଛୁ, ଯେଉଁଠି ଦୁଃଖର ଚିହ୍ନ ବର୍ଣ୍ଣ ନ ଥିବ । ତୁମକୁ ସ୍�ର୍ଗରେ ହିଁ ଶାନ୍ତି ମିଳିଥାଏ । ନର୍କରେ କ’ଣ ଶାନ୍ତି ଅଛି? ଏହା ତ’ ବିଷର 
ସାଗର, କଳିଯୁଗ ଅଟେ ନା । ସମସ୍ତେ ଦୁଃଖୀ ହିଁ ଦୁଃଖୀ ଅଟନ୍ତି । ଭ୍ରଷ୍ଟାଚାରରୁ ଜନ୍ମ ନେଇଛନ୍ତି ସେଥିପାଇଁ ଆତ୍ମା ଡାକୁଛି - ବାବା 
ଆମେ ପତିତ ହୋଇଯାଇଛୁ । ପବିତ୍ର ହେବା ପାଇଁ ଗଙ୍ଗାସ୍ନାନ କରିବାକୁ ଯାଇଥାଆନ୍ତି । ଆଚ୍ଛା, ସ୍ନାନ କରିବା ପରେ ତ’ ପବିତ୍ର 
ହୋଇଯିବା ଉଚିତ୍ । ତଥାପି ବାରମ୍ବାର ଧକ୍କା କାହିଁକି ଖାଉଛନ୍ତି ଅର୍ଥାତ୍ ଅନେକ ତୀର୍ଥ କାହିଁକି କରୁଛନ୍ତି? ଧକ୍କା ଖାଇ ସିଢ଼ି ତଳକୁ 
ଖସି ଖସି ପାପ ଆତ୍ମା ହୋଇଯାଇଛନ୍ତି । ୮୪ ଜନ୍ମର ରହସ୍ୟ ତୁମମାନଙ୍କୁ ବାବା ହିଁ ବସି ବୁଝାଉଛନ୍ତି । ଅନ୍ୟ ଧର୍ମାବଲମ୍ବୀ ତ’ 
୮୪ ଜନ୍ମ ନିଅନ୍ତି ନାହିଁ । ତୁମ ପାଖରେ ଏହି ୮୪ ଜନ୍ମର ଚିତ୍ର ବହୁତ ଭଲ ତିଆରି ହୋଇ ରହିଛି । ଗୀତାରେ ମଧ୍ୟ କଳ୍ପ ବୃକ୍ଷର 
ଚିତ୍ର ଅଛି । ପରନ୍ତୁ ଭଗବାନ ଗୀତା କେବେ ଶୁଣାଇଲେ, ଭଗବାନ ଆସି କ’ଣ କଲେ, ଏହା କିଛି ଜାଣନ୍ତି ନାହିଁ । ଅନ୍ୟ ଧର୍ମାବଲମ୍ବୀ 
ନିଜ ନିଜର ଶାସ୍ତ୍ରକୁ ଜାଣନ୍ତି, ଭାରତବାସୀ ବିଲ୍‌କୁଲ୍ ଜାଣିନାହାଁନ୍ତି । ବାବା କହୁଛନ୍ତି ମୁଁ ସଙ୍ଗମଯୁଗରେ ହିଁ ସ୍�ର୍ଗର ସ୍ଥାପନା 
କରିବାକୁ ଆସିଥାଏ । ଡ୍ରାମାରେ କିଛି ପରିବର୍ତ୍ତନ ହୋଇପାରିବ ନାହିଁ । ଯାହାକିଛି ଡ୍ରାମାରେ ନିର୍ଦ୍ଧାରିତ ହୋଇଛି, ତାହା ଠିକ୍ 
ସେହିପରି ହେବ । ଏପରି ନୁହେଁ, ହୋଇସାରି ପୁଣି ବଦଳିଯିବ । ତୁମମାନଙ୍କ ବୁଦ୍ଧିରେ ଡ୍ରାମାର ଜ୍ଞାନ ପୂର୍ଣ୍ଣ ରୂପେ ରହିଛି । ୮୪ର 
ଚକ୍ରରୁ ତୁମେ କେବେ ମୁକ୍ତ ହୋଇପାରିବ ନାହିଁ ଅର୍ଥାତ୍ ଏହି ଦୁନିଆ କେବେ ସମାପ୍ତ ହୋଇପାରିବ ନାହିଁ । ବିଶ୍�ର ଇତିହାସ 
ଭୂଗୋଳର ପୁନରାବୃତ୍ତି ହୋଇ ଚାଲିଛି । ଏହି ୮୪ର ଚକ୍ର (ସିଢ଼ି ଚିତ୍ର) ବହୁତ ଜରୁରୀ । ତ୍ରିମୂର୍ତ୍ତି ଓ ଗୋଲା (ସୃଷ୍ଟିଚକ୍ର) ତ ମୁଖ୍ୟ 
ଚିତ୍ର ଅଟେ । ସୃଷ୍ଟିଚକ୍ରରେ ସ୍ପଷ୍ଟ ଭାବରେ ଦେଖାଯାଇଛି - ପ୍ରତ୍ୟେକ ଯୁଗ ୧୨୫୦ ବର୍ଷର ଅଟେ । ଏହା ଯେପରି ଅନ୍ଧମାନଙ୍କ 
ଆଗରେ ଆଇନା ସଦୃଶ । ୮୪ ଜନ୍ମପତ୍ରୀର ଆଇନା । ବାବା ତୁମମାନଙ୍କର ଦଶା ବର୍ଣ୍ଣନା କରୁଛନ୍ତି । ବାବା ତୁମକୁ ବେହଦର 
ଅର୍ଥାତ୍ ପୁରା କଳ୍ପର ଦଶା ବତାଉଛନ୍ତି । ଏବେ ତୁମମାନଙ୍କ ଉପରେ ବୃହସ୍ପତିର ଅବିନାଶୀ ଦଶା ପଡିଛି । ତା’ପରେ ପାଠପଢ଼ା 
ଉପରେ ସବୁ ନିର୍ଭର କରେ । କାହା ଉପରେ ବୃହସ୍ପତିର, କାହା ଉପରେ ଶୁକ୍ରର, କାହା ଉପରେ ରାହୁର ଦଶା ପଡିଛି । ଯିଏ ଫେଲ୍ 
ହୁଅନ୍ତି ତାଙ୍କ ପାଇଁ ରାହୁ ଦଶା କୁହାଯାଏ । ଏଠାରେ ମଧ୍ୟ ସେହିପରି । ଯେଉଁମାନେ ଶ୍ରୀମତରେ ଚାଲନ୍ତି ନାହିଁ ତାଙ୍କ ଉପରେ ରାହୁର 
ଅବିନାଶୀ ଦଶା ପଡିଯାଏ । ଯିଏ ଶ୍ରୀମତରେ ଚାଲିବ ତାଙ୍କ ପାଇଁ ବୃହସ୍ପତିର ଅବିନାଶୀ ଦଶା, ଏହା ପୁଣି ରାହୁର ଦଶା ହୋଇଯାଉଛି । 
ପିଲାମାନଙ୍କୁ ପାଠପଢ଼ା ପ୍ରତି ପୁରା ଧ୍ୟାନ ଦେବା ଦରକାର, ଏଥିରେ କିଛି ବାହାନା କରିବାର ନାହିଁ । କହିଥା’ନ୍ତି ସେଣ୍ଟର ଦୂରରେ, 
ଏପରି ଅସୁବିଧା ଅଛି..... ଚାଲି ଚାଲି ଗଲେ ଯଦି ୬ ଘଣ୍ଟା ବି ଲାଗିବ ତେବେ ବି ସେବାକେନ୍ଦ୍ରରେ ପହଞ୍ଚିବା ଦରକାର । ଲୋକମାନେ 
ତୀର୍ଥଯାତ୍ରାରେ ଯାଆନ୍ତି, କେତେ ଧକ୍କା ଖାଇଥା’ନ୍ତି । ଆଗରୁ ବହୁତ ଚାଲି ଚାଲି ଯାଉଥିଲେ, ବଳଦ ଗାଡିରେ ବି ଯାଉଥିଲେ । ଏହା 
ତ’ ଗୋଟିଏ ସହରର କଥା । ଏହା ବାବାଙ୍କର କେତେ ବଡ ବିଶ୍� ବିଦ୍ୟାଳୟ ଅଟେ, ଯେଉଁଠି ତୁମେ ଏହିଭଳି ଲକ୍ଷ୍ମୀ ନାରାୟଣ ହେଉଛ 
। ଏପରି ଉଚ୍ଚ ପାଠପଢା ପାଇଁ କେହି ଯଦି କହିବେ ଦୂର ହୋଇଯାଉଛି ବା ସମୟ ହେଉନାହିଁ! ବାବା କ’ଣ କହିବେ? କହିବେ ଏହି ପିଲା ତ’ 
ଯୋଗ୍ୟ ନୁହେଁ । ବାବା ଉଚ୍ଚକୁ ଚଢ଼ାଇବାକୁ ଆସିଛନ୍ତି, ଇଏ ତ ନିଜର ସତ୍ୟାନାଶ କରିଦେଉଛି । ଶ୍ରୀମତ କହୁଛି - ପବିତ୍ର ହୁଅ, 
ଦୈବୀଗୁଣ ଧାରଣ କର । ପତିପତ୍ନୀ ଏକାଠି ରହି ମଧ୍ୟ ବିକାରୀ ହୁଅ ନାହିଁ । ମଝିରେ ଜ୍ଞାନ-ଯୋଗର ଖଣ୍ଡା ଅର୍ଥାତ୍ ବଳ ରହିଛି । 
ଆମକୁ ତ ପବିତ୍ର ଦୁନିଆର ମାଲିକ ହେବାର ଅଛି । ଏବେ ତ’ ପତିତ ଦୁନିଆର ମାଲିକ ଅଟ । ସେହି ଦେବତାମାନେ ଦ୍ୱି-ମୁକୁଟଧାରୀ 



ଥିଲେ ପୁଣି ଅଧାକଳ୍ପ ପରେ ପବିତ୍ରତାର ମୁକୁଟ ହଟିଯାଏ । ବର୍ତ୍ତମାନ କାହା ମସ୍ତକରେ ଲାଇଟ୍‌ର ମୁକୁଟ ନାହିଁ । କେବଳ ଯିଏ 
ଧର୍ମସ୍ଥାପକ ଅଟନ୍ତି, ତାଙ୍କ ମସ୍ତକରେ ଥାଇପାରେ କାରଣ ସେମାନେ ପବିତ୍ର ଆତ୍ମା, ଶରୀରରେ ଆସି ପ୍ରବେଶ କରିଥା’ନ୍ତି । 
ଏହି ଭାରତ, ଯେଉଁଠି ଦ୍ୱି-ମୁକୁଟଧାରୀ ମଧ୍ୟ ଥିଲେ, ଗୋଟିଏ ମୁକୁଟଧାରୀ ମଧ୍ୟ ଥିଲେ । ଏ ପର୍ଯ୍ୟନ୍ତ ମଧ୍ୟ ଦ୍ୱି-ମୁକୁଟଧାରୀଙ୍କ 
ଆଗରେ ଗୋଟିଏ ମୁକୁଟଧାରୀ ମୁଣ୍ଡ ନୁଆଁଉଛନ୍ତି କାରଣ ସେମାନେ ହେଉଛନ୍ତି ପବିତ୍ର ମହାରାଜା-ମହାରାଣୀ । ମହାରାଜାମାନେ 
ରାଜାମାନଙ୍କଠାରୁ ବଡ, ତାଙ୍କ ପାଖରେ ବଡ ବଡ ଜାଗୀର ଅର୍ଥାତ୍ ଭୂସମ୍ପତ୍ତିର ମାଲିକାନା ଥାଏ । ସଭାରେ ମଧ୍ୟ ମହାରାଜାମାନେ 
ଆଗରେ ଓ ରାଜାମାନେ କ୍ରମାନୁସାରେ ପଛରେ ବସନ୍ତି । ନିୟମାନୁସାରେ ସେମାନଙ୍କର ଦରବାର ଲାଗେ । ଏହା ମଧ୍ୟ ଈଶ୍�ରୀୟ 
ଦରବାର ଅଟେ, ଏହାକୁ ଇନ୍ଦ୍ରସଭା ମଧ୍ୟ କୁହାଯାଏ । ତୁମେ ଜ୍ଞାନ ଦ୍ୱାରା ପରୀ ହେଉଛ । ସୁନ୍ଦରକୁ ପରୀ କୁହାଯାଏ ନା! 
ରାଧା-କୃଷ୍ଣଙ୍କର ବାସ୍ତବିକ ସୁନ୍ଦରତା ଅଛି ନା, ସେଥିପାଇଁ ତାଙ୍କୁ ସୁନ୍ଦର କୁହାଯାଏ । ତା’ପରେ ଯେତେବେଳେ କାମଚିତା ଉପରେ 
ବସନ୍ତି ବା ବିକାରୀ ହୁଅନ୍ତି, ସେମାନେ ମଧ୍ୟ ଭିନ୍ନ ନାମ-ରୂପରେ ଶ୍ୟାମଳ ହୁଅନ୍ତି । ଶାସ୍ତ୍ରରେ ଏସବୁ କିଛି କଥା ନାହିଁ । ଜ୍ଞାନ, 
ଭକ୍ତି ଓ ବୈରାଗ୍ୟ, ତିନୋଟି ଜିନିଷ ଅଛି । ଜ୍ଞାନ ସର୍ବୋଚ୍ଚ ଅଟେ । ତୁମେ ଏବେ ଜ୍ଞାନ ପ୍ରାପ୍ତ କରୁଛ । ତୁମକୁ ଭକ୍ତିରୁ ବୈରାଗ୍ୟ 
ଆସିଛି । ଏହି ସାରା ତମଃପ୍ରଧାନ ଦୁନିଆ ଏବେ ବିନାଶ ହେବାକୁ ଯାଉଛି ତେଣୁ ତା’ପ୍ରତି ବୈରାଗ୍ୟ ଆସୁଛି । ଯେତେବେଳେ ନୂଆ ଘର 
ତିଆରି କରନ୍ତି ତ ପୁରୁଣାରୁ ବୈରାଗ୍ୟ ଆସିଯାଏ ନା । ତାହା ହେଲା ଲୌକିକ ଘରର କଥା, ଏହା ପୁରା ଦୁନିଆର କଥା । ଏବେ ବୁଦ୍ଧି ନୂଆ 
ଦୁନିଆ ଆଡକୁ ରହିଛି । ଏହା ହେଲା ପୁରୁଣା ଦୁନିଆ ନର୍କ, ସତ୍ୟଯୁଗ-ତ୍ରେତାକୁ କୁହାଯାଏ ଶିବାଳୟ । ଶିବବାବା ସ୍ଥାପନା କରିଛନ୍ତି ନା 
। ଏହି ବୈଶ୍ୟାଳୟରୁ ଏବେ ତୁମକୁ ଘୃଣା ଆସୁଛି । କାହା କାହାକୁ ଘୃଣା ଲାଗୁ ନାହିଁ । ବିବାହ କରି ନିଜକୁ ବରବାଦ କରି ନର୍ଦ୍ଦମାରେ 
ପଡିବାକୁ ଚାହୁଁଛନ୍ତି । ମନୁଷ୍ୟମାନେ ତ ସମସ୍ତେ ବିଷୟ ବୈତରଣୀ ନଦୀରେ ଅଛନ୍ତି, ଆବର୍ଜନାରେ ପଡିଛନ୍ତି । ପରସ୍ପରକୁ ଦୁଃଖ 
ଦେଉଛନ୍ତି । ଗାୟନ ରହିଛି ଅମୃତ ଛାଡି ବିଷ କାହିଁକି ଖାଇଲ । ଯାହା କିଛି କହୁଛନ୍ତି ତା’ର ଅର୍ଥ ବୁଝି ନାହାଁନ୍ତି । ତୁମମାନଙ୍କ ମଧ୍ୟରେ 
ବି କ୍ରମାନୁସାରେ ଅଛନ୍ତି । ବୁଦ୍ଧିବାନ୍ ଶିକ୍ଷକ ଦେଖିବା ମାତ୍ରେ ବୁଝିଯିବେ ଯେ ଏହି ଛାତ୍ରଙ୍କ ବୁଦ୍ଧି କେଉଁଆଡେ ଘୂରୁଛି, କ୍ଲାସ୍ 
ମଝିରେ କେହି ହାଇ ମାରୁଛନ୍ତି ବା ଢୁଳାଉଛନ୍ତି, ତ ବୁଝାଯାଏ ଏହାଙ୍କର ବୁଦ୍ଧି କେଉଁଠି ଘରଦ୍ୱାର ବା ବ୍ୟବସାୟ ଆଡେ ଘୂରୁଛି । ହାଇ 
ମାରିବା କ୍ଳାନ୍ତିର ମଧ୍ୟ ଲକ୍ଷଣ ଅଟେ । ବ୍ୟବସାୟରେ ରୋଜଗାର ହେଉଥିଲେ ରାତି ୧-୨ ପର୍ଯ୍ୟନ୍ତ ବି ବସି ରହନ୍ତି, କେବେ ହାଇ 
ଆସେ ନାହିଁ । ଏଠାରେ ବାବା ତ’ କେତେ ସମ୍ପତ୍ତି ଦେଉଛନ୍ତି । ହାଇ ମାରିବା କ୍ଷତି ହେବାର ଲକ୍ଷଣ । ଦେବାଳିଆ ଲୋକ 
ଅଣନିଶ୍ୱାସୀ ହୋଇ ବହୁତ ହାଇ ମାରନ୍ତି । ତୁମକୁ ତ’ ସମ୍ପତ୍ତି ପରେ ସମ୍ପତ୍ତି ମିଳି ଚାଲୁଛି ତେବେ କେତେ ଧ୍ୟାନ ଦେବା ଦରକାର 
। ପାଠପଢ଼ା ସମୟରେ କେହି ହାଇ ମାରିଲେ ବୁଦ୍ଧିବାନ ଶିକ୍ଷକ ବୁଝିଯିବେ ଯେ ୟାଙ୍କ ବୁଦ୍ଧିଯୋଗ ଅନ୍ୟ କୁଆଡେ ଘୂରୁଛି । ଏଠାରେ ବସି 
ମଧ୍ୟ ଘରଦ୍ୱାର ମନେପଡିବ, ପିଲାମାନଙ୍କୁ ମନେପକାଇବେ । ଏଠାରେ ତୁମକୁ ଭଟ୍ଟୀରେ ଅର୍ଥାତ୍ ଜ୍ଞାନ ଯୋଗର ଭାଟୀରେ 
ରହିବାକୁ ପଡେ, ଯେପରି ଅନ୍ୟ କେହି ମନେ ନ ପଡନ୍ତୁ । ଧରିନିଅ କେହି ୬ ଦିନ ଭଟ୍ଟୀରେ ରହିଲେ, ଶେଷ ଦିନ କେହି ମନେ ପଡିଲେ, 
ତାଙ୍କ ପାଖକୁ ଚିଠି ଲେଖିଲେ ତେବେ ଫେଲ୍ ହୋଇଗଲେ ନା । ବାବା କହିବେ ପୁଣି ଥରେ ୭ ଦିନ ପାଇଁ ଆରମ୍ଭ କର । ୭ ଦିନ ଭଟ୍ଟୀରେ 
ରଖାଯାଏ ଯାହାଦ୍ୱାରା ସବୁ ରୋଗ ବାହାରିଯିବ । ତୁମେ ଅଧାକଳ୍ପର ମହାନ୍ ରୋଗୀ ଅଟ । ବସି ବସି ଅକାଳ ମୃତ୍ୟୁ ହୋଇଯାଉଛି । 
ସତ୍ୟଯୁଗରେ ଏପରି କେବେ ହୁଏ ନାହିଁ । ଏଠାରେ ତ’ କିଛି ନା କିଛି ରୋଗ ନିଶ୍ଚିତ ଅଛି । ମରିବା ବେଳେ ରୋଗରେ ଚିତ୍କାର କରନ୍ତି । 
ସ୍�ର୍ଗରେ ଟିକେ ବି ଦୁଃଖ ହୁଏ ନାହିଁ । ସେଠାରେ ତ’ ଠିକ୍ ସମୟରେ ଜାଣିପାରନ୍ତି - ଏବେ ସମୟ ପୁରା ହେଲା, ମୁଁ ଏହି ଶରୀର ତ୍ୟାଗ 
କରି ଛୋଟ ପିଲା ହେବି । ଏଠାରେ ବି ତୁମକୁ ସାକ୍ଷାତ୍‌କାର ହେବ କି ଏହା ହେବାକୁ ଯାଉଛି । ବହୁ ଜଣଙ୍କୁ ଏପରି ମଧ୍ୟ ସାକ୍ଷାତ୍‌କାର 
ହୋଇଥାଏ । ଜ୍ଞାନ ଆଧାରରେ ମଧ୍ୟ ଜାଣନ୍ତି ଯେ ମୁଁ ଭିକାରୀରୁ ରାଜକୁମାର ହେବାକୁ ଯାଉଛି । ରାଧା କୃଷ୍ଣ ହେବା ହିଁ ଆମର ଲକ୍ଷ୍ୟ 
ଓ ଉଦ୍ଦେଶ୍ୟ ଅଟେ, ଲକ୍ଷ୍ମୀ-ନାରାୟଣ ନୁହେଁ, ରାଧା-କୃଷ୍ଣ ହିଁ ଆମର ଲକ୍ଷ୍ୟ ଏବଂ ଉଦ୍ଦେଶ୍ୟ, କାରଣ ପୁରା ୫ ହଜାର ବର୍ଷ ତ’ 
ଏହାଙ୍କ ପାଇଁ କୁହାଯିବ । ଲକ୍ଷ୍ମୀ ନାରାୟଣଙ୍କର ତ’ ତଥାପି ୨୦-୨୫ ବର୍ଷ କମ୍ ହୋଇଯାଉଛି ସେଥିପାଇଁ କୃଷ୍ଣଙ୍କ ମହିମା ଅଧିକ 
ରହିଛି । ଏହା ମଧ୍ୟ କେହି ଜାଣିନାହାନ୍ତି ଯେ ରାଧା କୃଷ୍ଣ ହିଁ ସେହି ଲକ୍ଷ୍ମୀ-ନାରାୟଣ ହୁଅନ୍ତି । ଏବେ ତୁମେମାନେ ବୁଝିଯାଇଛ, ଏହା 
ପାଠପଢ଼ା ଅଟେ । ପ୍ରତି ଗାଁ ଗାଁରେ ସେଣ୍ଟର ଖୋଲିଚାଲ । ଏହା ତୁମର ବିଶ୍� ବିଦ୍ୟାଳୟ ସହ ହସ୍‌ପିଟାଲ୍ (ଡାକ୍ତରଖାନା) ଅଟେ । 
ଏଥିପାଇଁ କେବଳ ୩ ପାଦ ପୃଥିବୀ (ଛୋଟିଆ ସ୍ଥାନଟିଏ) ଦରକାର । ଆଶ୍ଚର୍ଯ୍ୟ ଅଟେ ନା । ଯାହାଙ୍କ ଭାଗ୍ୟରେ ଅଛି ସେମାନେ ନିଜର 
କୋଠରୀରେ ମଧ୍ୟ ଗୀତା ପାଠଶାଳା ଖୋଲିଦିଅନ୍ତି । ଏଠାରେ ଯେଉଁମାନେ ବହୁତ ପଇସାବାଲା ଅଛନ୍ତି ସେମାନଙ୍କର ପଇସା ତ ସବୁ 
ମାଟିରେ ମିଶିଯିବ । ତୁମେ ୨୧ ଜନ୍ମ ପାଇଁ ବାବାଙ୍କଠାରୁ ସମ୍ପତ୍ତି ନେଉଛ । ବାବା ନିଜେ କହୁଛନ୍ତି - ଏହି ପୁରୁଣା ଦୁନିଆକୁ ଦେଖୁଥିଲେ 
ମଧ୍ୟ ବୁଦ୍ଧିର ଯୋଗ ସେଠାରେ ଲଗାଅ, କର୍ମ କରି ମଧ୍ୟ ଏହି ଅଭ୍ୟାସ କର । ସବୁ କଥା ଦେଖିବାକୁ ପଡେ ନା । ତୁମକୁ ଏବେ ଅଭ୍ୟାସ 
କରାଯାଉଛି । ବାବା ବୁଝାଉଛନ୍ତି ସର୍ବଦା ଶୁଦ୍ଧ ଓ ଶ୍ରେଷ୍ଠ କର୍ମ କର, କିଛି ଅଶୁଦ୍ଧ କର୍ମ କରନାହିଁ । କିଛି ବି ରୋଗ ହେଲେ 
ସର୍ଜନ ବସିଛନ୍ତି ତାଙ୍କଠାରୁ ପରାମର୍ଶ ନିଅ । ପ୍ରତ୍ୟେକଙ୍କର ରୋଗ ଅଲଗା, ସର୍ଜନଙ୍କ ଠାରୁ ତ’ ଭଲ ପରାମର୍ଶ ମିଳିବ । 
ତୁମେ ପଚାରିପାରିବ ଏହି ଅବସ୍ଥାରେ କ’ଣ କରିବୁ? ଧ୍ୟାନ ରଖିବାର ଅଛି ଯେପରି କିଛି ବିକର୍ମ ନ ହୋଇଯାଉଛି । 

ଏହା ମଧ୍ୟ ଗାୟନ କରାଯାଏ ଯେପରି ଅନ୍ନ ସେପରି ମନ । ମାଂସ କିଣୁଥିବା, ବିକୁଥିବା, ରୋଷେଇ କରୁଥିବା ବ୍ୟକ୍ତିଙ୍କ ଉପରେ ମଧ୍ୟ 
ପାପ ଲାଗିଯାଏ । ପତିତ ପାବନ ବାବାଙ୍କୁ କୌଣସି କଥା ଲୁଚାଅ ନାହିଁ । ସର୍ଜନଙ୍କୁ ଲୁଚାଇଲେ ରୋଗରୁ ମୁକ୍ତ ହୋଇ ପାରିବ ନାହିଁ । 
ଇଏ ହେଲେ ବେହଦର ଅବିନାଶୀ ସର୍ଜନ । ଏସବୁ କଥାକୁ ଦୁନିଆ ତ’ ଜାଣିନାହିଁ । ତୁମକୁ ଏବେ ଜ୍ଞାନ ମିଳିଛି ତଥାପି ମଧ୍ୟ ଯୋଗଯୁକ୍ତ 



ସ୍ଥିତି କମ ରହୁଛି । ବିଲ୍‌କୁଲ୍ ଯୋଗ କରୁନାହାନ୍ତି । ଏହା ତ’ ବାବା ଜାଣନ୍ତି ଯେ କ୍ଷଣିକ ମଧ୍ୟରେ ଯୋଗ ଲାଗିପାରିବ ନାହିଁ । 
କ୍ରମାନୁସାରେ ତ’ ଅଛନ୍ତି ନା । ଯେତେବେଳେ ଯୋଗର ଯାତ୍ରା ସମ୍ପୂର୍ଣ୍ଣ ହେବ ତେବେ କହିବା କର୍ମାତୀତ ଅବସ୍ଥା ପୁରା ହେଲା, 
ତା’ପରେ ଲଢ଼େଇ ବି ପୁରା ଲାଗିବ, ସେ ପର୍ଯ୍ୟନ୍ତ କିଛି ନା କିଛି ଯୁଦ୍ଧ ହେଉଥିବ ପୁଣି ବନ୍ଦ ହୋଇଯାଉଥିବ । ଲଢ଼େଇ ତ 
କେତେବେଳେ ବି ଲାଗିଯାଇପାରେ । ପରନ୍ତୁ ବିବେକ କହୁଛି ଯେପର୍ଯ୍ୟନ୍ତ ରାଜ୍ୟ ସ୍ଥାପନ ହୋଇନାହିଁ ସେ ପର୍ଯ୍ୟନ୍ତ ବଡ ଲଢ଼େଇ 
ଅର୍ଥାତ୍ ବିଶ୍�ଯୁଦ୍ଧ ହେବ ନାହିଁ । କିଛି କିଛି ହୋଇ ବନ୍ଦ ହୋଇଯିବ । ଏହା ତ କେହି ଜାଣିନାହାଁନ୍ତି କି ରାଜତ୍� ସ୍ଥାପନ ହେଉଛି । 
ସତ୍ତ୍�ପ୍ରଧାନ, ସତ୍ତ୍�, ରଜଃ, ତମଃ ବୁଦ୍ଧି ତ ଅଛନ୍ତି ନା । ତୁମମାନଙ୍କ ମଧ୍ୟରେ ବି ସତ୍ତ୍�ପ୍ରଧାନ ବୁଦ୍ଧିବାଲା ଭଲ 
ଭାବରେ ବାବାଙ୍କୁ ମନେ ପକାଇବେ । ବ୍ରାହ୍ମଣ ତ’ ଏବେ ଲକ୍ଷ ଲକ୍ଷ ସଂଖ୍ୟାରେ ହେବେ କିନ୍ତୁ ତାଙ୍କ ମଧ୍ୟରେ ବି ସୁପୁତ୍ର ଏବଂ 
କୁପୁତ୍ର ଥିବେ ନା । ସୁପୁତ୍ର ସନ୍ତାନମାନେ ଭଲ ସେବା କରିବେ, ମା-ବାବାଙ୍କ ମତରେ ଚାଲିବେ । କୁପୁତ୍ର ସନ୍ତାନ ରାବଣ ମତରେ 
ଚାଲିବେ । କିଛି ରାବଣ ମତ, କିଛି ରାମଙ୍କ ମତ ଉଭୟ ମତରେ ଛୋଟେଇ-ଛୋଟେଇ ଚାଲିବେ । ପିଲାମାନେ ତ ଗୀତ ଶୁଣିଲେ । 
କହୁଛନ୍ତି - ବାବା, ଏପରି ସ୍ଥାନକୁ ନେଇଚାଲ ଯେଉଁଠି ଶାନ୍ତି ଅଛି । ସ୍�ର୍ଗରେ ଶାନ୍ତି ହିଁ ଶାନ୍ତି, ଦୁଃଖର ଚିହ୍ନ ବର୍ଣ୍ଣ ନ ଥିବ । 
ସ୍�ର୍ଗ ସତ୍ୟଯୁଗକୁ ହିଁ କୁହାଯାଏ । ଏବେ ତ’ ହେଉଛି କଳିଯୁଗ । ଏଠାରେ ପୁଣି ସ୍�ର୍ଗ କୁଆଡୁ ଆସିଲା । ତୁମର ବୁଦ୍ଧି ଏବେ 
ସ୍�ଚ୍ଛ ହୋଇଯାଉଛି । ସ୍�ଚ୍ଛ ବୁଦ୍ଧିବାନମାନଙ୍କୁ ମ୍ଳେଚ୍ଛ ବୁଦ୍ଧି ନମସ୍କାର କରୁଛନ୍ତି । ପବିତ୍ର ରହୁଥିବା ଆତ୍ମାଙ୍କର ମାନ 
ରହିଛି । ସନ୍ନ୍ୟାସୀମାନେ ପବିତ୍ର ରହୁଥିବାରୁ ଗୃହସ୍ଥୀମାନେ ତାଙ୍କ ପାଖରେ ନତମସ୍ତକ ହୁଅନ୍ତି । ସନ୍ନ୍ୟାସୀମାନେ ତ’ ବିକାରରୁ 
ଜନ୍ମ ନେଇ ପୁଣି ସନ୍ନ୍ୟାସୀ ହେଉଛନ୍ତି । ଦେବତାମାନଙ୍କୁ ତ ସମ୍ପୂର୍ଣ୍ଣ ନିର୍ବିକାରୀ କୁହାଯାଏ । ସନ୍ନ୍ୟାସୀମାନଙ୍କୁ କେବେ 
ସମ୍ପୂର୍ଣ୍ଣ ନିର୍ବିକାରୀ କୁହାଯିବ ନାହିଁ । ତେଣୁ ତୁମମାନଙ୍କ ଭିତରେ ବହୁତ ଖୁସିର ପାରଦ ଚଢ଼ି ରହିବା ଦରକାର । ସେଥିପାଇଁ କୁହାଯାଏ 
ଅତିନ୍ଦ୍ରିୟ ସୁଖ ପଚାରିବାର ଅଛି ତ ଗୋପ-ଗୋପୀମାନଙ୍କୁ ପଚାର, ଯିଏକି ବାବାଙ୍କଠାରୁ ବର୍ସା ନେଉଛନ୍ତି, ପଢ଼ୁଛନ୍ତି । ଏଠାରେ 
ସମ୍ମୁଖରେ ଶୁଣିଲେ ନିଶା ଚଢିଥାଏ, ତା’ପରେ କାହାର ସ୍ଥାୟୀ ନିଶା ରହେ, କାହାର ତୁରନ୍ତ ନିଶା ଉତୁରିଯାଏ । ସଙ୍ଗଦୋଷ କାରଣରୁ 
ନିଶା ସ୍ଥାୟୀ ରହେନାହିଁ । ତୁମ ସେଣ୍ଟରମାନଙ୍କୁ ଏପରି ବହୁତ ଆସନ୍ତି । ଟିକେ ନିଶା ଚଢ଼ିଲା ତା’ପରେ ବିବାହ ଆଦିରେ ଯୋଗ ଦେବା 
ପାଇଁ ଗଲେ, ମଦ, ବିଡି, ସିଗାରେଟ୍ ଆଦି ପିଇଲେ, ଜ୍ଞାନର ନିଶା ଶେଷ ହୋଇଗଲା । ସଙ୍ଗଦୋଷ ବହୁତ ଖରାପ ଅଟେ । ହଂସ ଓ ବଗ 
ଏକାଠି ରହିପାରିବେ ନାହିଁ । ପତି ହଂସ ହେଉଛି ତ ପତ୍ନୀ ବଗ ହୋଇଯାଉଛି । କେଉଁଠି ପୁଣି ସ୍ତ୍ରୀ ହଂସୀ ହେଉଛି ତ, ପତି ବଗ 
ହୋଇଯାଉଛି । ପବିତ୍ର ରହିବାକୁ କହିଲେ ମାଡ ଖାଇବାକୁ ପଡୁଛି । କାହା କାହା ଘରେ ସମସ୍ତେ ହଂସ ଥା’ନ୍ତି ପୁଣି ଚାଲୁ ଚାଲୁ ବଦଳି 
ଯାଇ ବଗ ହୋଇଯାଆନ୍ତି । ବାବା ତ’ କହୁଛନ୍ତି ସମସ୍ତେ ନିଜକୁ ସୁଖଦାୟୀ କର । ପିଲାମାନଙ୍କୁ ମଧ୍ୟ ସୁଖଦାୟୀ କରାଅ । ଏହା ତ’ 
ଦୁଃଖଧାମ ଅଟେ ନା । ଏବେ ତ ବହୁତ ବିପଦ ଆସିବାର ଅଛି ତା’ପରେ ଦେଖିବ କିପରି ତ୍ରାହି ତ୍ରାହି କରିବେ । ଆରେ, ବାବା ଆସିଲେ, ମୁଁ 
ବାବାଙ୍କଠାରୁ ବର୍ସା ପାଇ ପାରିଲି ନାହିଁ ପୁଣି ତ ବହୁତ ଡେରି ହୋଇଯିବ । ବାବା ସ୍�ର୍ଗର ରାଜ୍ୟ ଦେବାକୁ ଆସିଛନ୍ତି, ସେମାନେ 
ତାହାଙ୍କୁ ହରାଇ ଦେଇଥାଆନ୍ତି ସେଥିପାଇଁ ବାବା ବୁଝାଉଛନ୍ତି ଯେ ବାବାଙ୍କ ପାଖକୁ ସର୍ବଦା ମଜବୁତ ଆତ୍ମାମାନଙ୍କୁ ନେଇ କରି 
ଆସ । ଯିଏ ନିଜେ ବୁଝି ଅନ୍ୟମାନଙ୍କୁ ମଧ୍ୟ ବୁଝାଇପାରିବେ । ବାକି ଶିବବାବା ଦେଖିବାର ଜିନିଷ ତ’ ନୁହଁନ୍ତି । ଶିବବାବା କ’ଣ 
ଦେଖାଯାଆନ୍ତି । ନିଜର ଆତ୍ମାକୁ ଦେଖିଛ କି? କେବଳ ଜାଣିଛ । ସେହିପରି ପରମାତ୍ମାଙ୍କୁ ବି ଜାଣିବାର ଅଛି । ଦିବ୍ୟ ଦୃଷ୍ଟି ବିନା 
ତାଙ୍କୁ ଦେଖିହୁଏ ନାହିଁ । ଦିବ୍ୟ ଦୃଷ୍ଟିରେ ଏବେ ତୁମେ ସତ୍ୟଯୁଗ ଦେଖୁଛ ତା’ପରେ ସେଠାକୁ ପୁଣି ସାକାରରେ ଯିବାକୁ ହେବ । କଳିଯୁଗ 
ସେତେବେଳେ ବିନାଶ ହେବ ଯେତେବେଳେ ତୁମେମାନେ କର୍ମାତୀତ ଅବସ୍ଥାକୁ ପ୍ରାପ୍ତ କରିବ । ଆଚ୍ଛା— 

ମିଠା ମିଠା ସିକିଲଧେ ସନ୍ତାନମାନଙ୍କ ପ୍ରତି ମାତା-ପିତା, ବାପଦାଦାଙ୍କର ମଧୁର ସ୍ନେହ ସମ୍ପନ୍ନ ଶୁଭେଚ୍ଛା ଏବଂ ସୁପ୍ରଭାତ । 
ଆତ୍ମିକ ପିତାଙ୍କର ଆତ୍ମିକ ସନ୍ତାନମାନଙ୍କୁ ନମସ୍ତେ । 

ଧାରଣା ପାଇଁ ମୁଖ୍ୟ ସାର :— 

(୧) ଏହି ପୁରୁଣା ଦୁନିଆକୁ ଦେଖୁଥିଲେ ମଧ୍ୟ ବୁଦ୍ଧିର ଯୋଗ ବାବା ବା ନୂଆ ଦୁନିଆ ସହିତ ଲାଗି ରହୁ । ସର୍ବଦା ଧ୍ୟାନ ରହୁ ଯେ - 
କର୍ମେନ୍ଦ୍ରିୟମାନଙ୍କ ଦ୍ୱାରା କୌଣସି ବିକର୍ମ ନ ହେଉ । ସେଥିପାଇଁ ସଦା ସର୍ବଦା ଶୁଦ୍ଧ କର୍ମ କରିବାକୁ ହେବ, ଭିତରେ ଯଦି 
କୌଣସି ବିକାର ରୂପୀ ବେମାରୀ ଅଛି ତେବେ ଆତ୍ମିକ ସର୍ଜନ ବାବାଙ୍କର ମତ ନେବାକୁ ହେବ । 

(୨) ସଙ୍ଗଦୋଷ ବହୁତ ଖରାପ, ତେଣୁ ସେଥିରୁ ନିଜକୁ ବହୁତ ବହୁତ ଦୂରେଇ ରଖିବାକୁ ହେବ । ନିଜକୁ ଏବଂ ଈଶ୍�ରୀୟ ପରିବାରକୁ 
ସୁଖଦାୟୀ କରିବାକୁ ହେବ । ପାଠପଢ଼ା ପାଇଁ କେବେ ବାହାନା କରିବାର ନାହିଁ । 
ବରଦାନ:- ଶ୍ରେଷ୍ଠ ଭାବନା ଆଧାରରେ ସମସ୍ତଙ୍କୁ ଶାନ୍ତିର ଏବଂ ଶକ୍ତିର କିରଣ ପ୍ରଦାନ କରୁଥିବା ବିଶ୍� କଲ୍ୟାଣକାରୀ 

ଭବ । 
ଯେପରି ବାବାଙ୍କର ସଂକଳ୍ପରେ, ବାଣୀରେ, ନୟନରେ ସର୍ବଦା କଲ୍ୟାଣର ଭାବନା ବା କାମନା ଭରି ରହିଛି ସେହିପରି 
ତୁମମାନଙ୍କର ସଂକଳ୍ପରେ ମଧ୍ୟ ବିଶ୍� କଲ୍ୟାଣର ଭାବନା ବା କାମନା ଭରି ରହୁ । ଯେ କୌଣସି କାର୍ଯ୍ୟ କରୁଥିଲେ 



ମଧ୍ୟ ବିଶ୍�ର ସର୍ବ ଆତ୍ମାମାନଙ୍କୁ ସମ୍ମୁଖରେ ଦେଖୁଥାଅ । ମାଷ୍ଟର ଜ୍ଞାନ ସୂର୍ଯ୍ୟ ହୋଇ ଶୁଭଭାବନା ବା 
ଶ୍ରେଷ୍ଠ କାମନା ଆଧାରରେ ଶାନ୍ତିର ବା ଶକ୍ତିର କିରଣ ଦେଇଚାଲ - ତେବେ କୁହାଯିବ ବିଶ୍� କଲ୍ୟାଣକାରୀ । 
କିନ୍ତୁ ସେଥିପାଇଁ ପ୍ରଥମେ ସର୍ବ ବନ୍ଧନଠାରୁ ମୁକ୍ତ ସ୍�ତନ୍ତ୍ର ଆତ୍ମା ହୁଅ । 

ସ୍ଲୋଗାନ:- ମୁଁ ପଣିଆ ଏବଂ ମୋ’ର ପଣିଆ - ଏହି ଦୁଇଟି ହିଁ ଦେହ ଅଭିମାନର ଦ୍ୱାର ଅଟେ, ଏବେ ଏହାକୁ ବନ୍ଦ କର । 
*** ଓମ୍ ଶାନ୍ତି *** 

ଅବ୍ୟକ୍ତ ଈଶାରା:- ସତ୍ୟତା ଏବଂ ସଭ୍ୟତା ରୂପୀ ସଂସ୍କୃତିକୁ ଆପଣାଅ 

(୧୭) ସତ୍ୟତାର ଚିହ୍ନ ହେଲା - ସଂକଳ୍ପ, ବାଣୀ, କର୍ମ, ସମ୍ବନ୍ଧ-ସମ୍ପର୍କ ସବୁଥିରେ ଦିବ୍ୟତାର ଅନୁଭୁତି ହେବା । କେହି କେହି 
କୁହନ୍ତି ମୁଁ ତ ସର୍ବଦା ସତ୍ୟ କହୁଛି କିନ୍ତୁ ବାଣୀ ବା କର୍ମରେ ଯଦି ଦିବ୍ୟତା ନାହିଁ ତେବେ ଅନ୍ୟମାନଙ୍କୁ ଆପଣଙ୍କର ସତ, ସତ 
ଲାଗିବ ନାହିଁ, ସେଥିପାଇଁ ସତ୍ୟତାର ଶକ୍ତି ଦ୍ୱାରା ଦିବ୍ୟତାକୁ ଧାରଣ କର । କିଛି ବି ସହନ କରିବାକୁ ପଡୁ, ବ୍ୟସ୍ତ ହୁଅ ନାହିଁ । ସତ୍ୟ 
ସମୟ ପ୍ରମାଣେ ସ୍�ୟଂ ସିଦ୍ଧ ହୋଇଯିବ । 


